

પ્રસાર ભારતી

સમાચાર વિભાગ, આકાશવાણી, અમદાવાદ

Date: 29-05-2026

EVENING: 7.10 TO 7.20 PM

Day: FRIDAY

Regional News

આકાશવાણી અમદાવાદ-વડોદરા પ્રાદેશિક સમાચાર ચૈતાલી જોશી વાંચે છે.

- 1) ભુજમાં ભારત-પાકિસ્તાન સરહદ પર વ્યૂહાત્મક રીતે મહત્વના જી-7 અને જી-13 બોર્ડર આઉટપોસ્ટ્સનું કેન્દ્રીય ગૃહમંત્રી અમિત શાહના હસ્તે ઉદ્ઘાટન.
- 2) કેન્દ્રીય ગૃહમંત્રીએ ભારપૂર્વક કહ્યું, કચ્છના સરક્રિક અને હરામીનાળા જેવા સંવેદનશીલ ક્ષેત્રને આગામી બે વર્ષમાં સંપૂર્ણ રીતે સુરક્ષિત કરાશે.
- 3) રાજ્યમાં બાળસિંહોના મોત બાદ વનવિભાગ ફરી સક્રિય - સમગ્ર સ્થિતિ પર પ્રધાનમંત્રી કાર્યાલય અને મુખ્યમંત્રી કાર્યાલયની સીધી દેખરેખ.
- 4) દક્ષિણ અને મધ્ય ગુજરાત તથા સૌરાષ્ટ્રના કેટલાક જિલ્લામાં આવતીકાલે માવઠાની આગાહી.
- 5) વડોદરાનાં ખેલાડી અસ્મા ઝાબુઆવાલાએ રાષ્ટ્રીયકક્ષાની પાવરલિફ્ટિંગ સ્પર્ધામાં ચાર સુવર્ણ ચંદ્રક સાથે ત્રણ રાષ્ટ્રીય વિક્રમ બનાવ્યાં.

સમાચારને અંતે (આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

AMIT SHAH KUTCH BSF

કેન્દ્રીય ગૃહમંત્રી અમિત શાહે ભારપૂર્વક કહ્યું, કચ્છમાં સરક્રિક અને હરામીનાળા જેવા સંવેદનશીલ ક્ષેત્રને આગામી બે વર્ષમાં સંપૂર્ણ રીતે સુરક્ષિત કરાશે. કચ્છના ભુજમાં ભારત-પાકિસ્તાન સરહદ પર વ્યૂહાત્મક રીતે મહત્વના જી-સાત અને જી-13 બોર્ડર આઉટપોસ્ટ્સ એટલે કે, સહાયક ચોકીનું ઉદ્ધાટન કર્યા બાદ જવાનો અને જાહેરસભાને સંબોધતાં શ્રી શાહે કહ્યું, દેશની વસતિ વિષયક સ્થિતિને સલામત રાખવા આપણી સરહદોને સુરક્ષિત કરવી અને ગેરકાયદે સ્થળાંતરને રોકવું ઘણું મહત્વનું છે.

(BYTE: AMIT SHAH, HOME MINISTER) TWO YEAR

શ્રી શાહે નવા ચતુર્ભુજ સુરક્ષા માળખાની રજૂઆત સાથે સરહદ વ્યવસ્થાપનમાં એક મોટા માળખાકીય પરિવર્તનની પણ જાહેરાત કરી. તેમજ ગત છ દાયકાથી દેશની 'પ્રથમ સંરક્ષણ રેખા' તરીકે સેવા આપવા બદલ બીએસએફની ભૂમિકાને બિરદાવી હતી. માતૃભૂમિ માટે તેમના સર્વોચ્ચ બલિદાન આપનારા બે હજારથી વધુ સરહદ સુરક્ષા દળ - BSFના જવાનોને શ્રી શાહે શ્રદ્ધાંજલિ અર્પણ કરી.

(BYTE: AMIT SHAH, HOME MINISTER) BSF

આ પ્રસંગે મુખ્યમંત્રી ભૂપેન્દ્ર પટેલ, ગૃહમંત્રી હર્ષ સંઘવી અને ઉચ્ચ સુરક્ષા અધિકારીઓ પણ ઉપસ્થિત રહ્યા હતા

ARJUN MODHWADIA LION

ગીર અને તેના રેવન્યૂ વિસ્તારમાં સિંહોના રક્ષણ માટે વનવિભાગ ફરી સક્રિય થયું છે અને હાલ સ્થિતિ નિયંત્રણમાં છે. આ અંગે વન અને પર્યાવરણ મંત્રી અર્જુન મોઢવાડિયાએ કહ્યું, ગીરગઢડા તાલુકા અને અમરેલીના બાબરિયા વિસ્તારમાં એક અઠવાડિયામાં આઠ જેટલા બાળસિંહના શંકાસ્પદ મૃત્યુ થયા છે. જોકે, આગામી ત્રણથી ચાર દિવસમાં મેડિકલ રિપોર્ટ આવ્યા બાદ બાળસિંહોના મોતનું કારણ સ્પષ્ટ થશે.

પ્રધાનમંત્રી કાર્યાલય - PMO અને મુખ્યમંત્રી ભૂપેન્દ્ર પટેલ તથા તેમના કાર્યાલય -CMO દ્વારા હાલ આ સમગ્ર ઘટના અંગે સીધી દેખરેખ રાખવામાં આવી રહી હોવાનું પણ શ્રી મોઢવાડિયાએ ઉમેર્યું.

(BYTE: ARJUN MODHVADIA, FOREST AND
ENVIRONMENT MINISTER)

DNH DD SIR CAMPAIGN

કેન્દ્રીય ચૂંટણી પંચ દ્વારા કેન્દ્રશાસિત પ્રદેશ દાદરા અને નગરહવેલી તથા દમણ-દીવમાં મતદાર યાદીની વિશેષ સઘન સુધારણા - S.I.R. પ્રક્રિયા હાથ ધરાઈ છે. આ અંગે સચિવાલય ખાતે મુખ્ય રાજકીય પક્ષના આગેવાનો સાથે બેઠક યોજાઈ. તેમાં તેમને S.I.R. અંગે વિસ્તૃત માહિતી અપાઈ હોવાનું દાદરા અને નગરહવેલી તથા દમણ-દીવના મુખ્ય ચૂંટણી અધિકારી અરુણ ટી-એ જણાવ્યું.

**(BYTE: ARUN TEE, CHIEF ELECTION OFFICER, DNH
AND DD)**

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

DESK

SURENDRANAGAR MAYOR

સુરેન્દ્રનગર મહાનગરના નવનિયુક્ત મેયર રાકેશ રાઠોડ સહિતના પદાધિકારીઓએ આજે પદ સંભાળ્યાના પ્રથમ જ દિવસે ઉત્તર ઝોનમાં અંદાજે નવ કરોડ રૂપિયાના ખર્ચે નવા તૈયાર થનારા શાક માર્કેટ તથા ઘોળીધજા બંધની સ્થળ મુલાકાત લીધી. દરમિયાન મેયરે ટૂંક સમયમાં નાગરિકોને નિયમિત અને સતત પાણી પુરવઠો ઉપલબ્ધ થાય તેવી વ્યવસ્થા કરવા માટે સૂચન કર્યું હતું.

મહાનગર વિસ્તારમાં કોઈ પ્રકારની પાણીની અછત ન થાય તે માટે મહાપાલિકા દ્વારા ઘોળીધજા બંધ ખાતે મોટર તથા પાણીના વાલ્વ લગાવવાનું કામ પૂર્ણ કરાયું.

CHOTAUDEPUR-MAKAI

છોટા ઉદેપુર જિલ્લામાં સરકાર દ્વારા નસવાડી, બહાદરપૂર, અને બોડેલી ના તાંદલજા ખાતે ટેકાના ભાવે મકાઈ ખરીદ કેન્દ્ર શરૂ કરાયા છે, જ્યાં ખેડૂતો પ્રતિ ક્વિન્ટલ 2 હજાર 400 રૂપિયાના ભાવે મકાઈ વેચી રહ્યા છે. જિલ્લાના ખુલ્લા બજારમાં એક હજાર 900 રૂપિયા ભાવ પ્રતિ ક્વિન્ટલ મકાઈનો ભાવ ચાલી રહ્યો છે.

POSTAL - PENSION

અમદાવાદ શહેરમાં મુખ્ય પોસ્ટ માસ્ટર જનરલ ગુજરાત સર્કલ ની કચેરી ખાનપુર ખાતે આગામી 11 જૂને પેન્શન અદાલત યોજાશે. તેમાં પેન્શનને લગતા પ્રશ્નો અને નીતિ વિષયક મુદ્દાઓ સિવાયના પોસ્ટલ પેન્શનને લગતા મુદ્દાઓ અને ફરિયાદોનો નિકાલ કરાશે.

આ અંગેની ફરિયાદ લોકોએ આગામી 3 જૂન સુધી આસિસ્ટન્ટ ડાયરેક્ટર પોસ્ટલ સર્વિસીઝ-4, અકાઉન્ટ અને પેન્શન વિભાગ, મુખ્ય પોસ્ટમાસ્ટર જનરલની કચેરી, ગુજરાત સર્કલ, ખાનપુર, અમદાવાદને મોકલવાની રહેશે.

WEATHER FORECAST

રાજ્યના કેટલાક જિલ્લામાં આવતીકાલથી આગામી ચાર જૂન સુધી ગાજવીજ અને ભારે પવન સાથે વરસાદની સંભાવના છે. હવામાન વિભાગના પ્રાદેશિક નિયામક ડૉક્ટર એ. કે. દાસે કહ્યું, બનાસકાંઠા, મહેસાણા, સાબરકાંઠા, અરવલ્લી, મહીસાગર, પંચમહાલ, દાહોદ, છોટાઉદેપુર, ગીર સોમનાથ, દમણ તથા દાદરા અને નગરહવેલી જિલ્લામાં છૂટાછવાયા સ્થળ પર આવતીકાલે માવઠાની આગાહી છે. દરમિયાન આવખતે રાજ્યમાં સામાન્ય કરતા ઓછો વરસાદ રહેવાની પણ સંભાવના હોવાનું શ્રી દાસે વધુમાં જણાવ્યું.

(BYTE: DR. A. K. DAS, DIRECTOR, IMD AHMEDABAD)

દરમિયાન મહીસાગર જિલ્લાના વાતાવરણમાં એકાએક પલટો આવ્યો હતો. લુણાવાડામાં વહેલી સવારથી વાદળઘાયું વાતાવરણ છવાતા ઠંડક પ્રસરી છે.

POWERLIFTING CHAMPIONSHIP

વડોદરાનાં ખેલાડી અસ્મા તાહેરાલી ઝાબુઆવાલાએ રાષ્ટ્રીયકક્ષાની પાવરલિફ્ટિંગ સ્પર્ધામાં ચાર સુવર્ણ ચંદ્રક સાથે ત્રણ રાષ્ટ્રીય વિક્રમ બનાવ્યાં છે. આંધ્રપ્રદેશ પાવરલિફ્ટિંગ એસોસિએશન દ્વારા પાવરલિફ્ટિંગ ઇન્ડિયાના નેજા હેઠળ 15-મી રાષ્ટ્રીય સબ-જૂનિયર અને જૂનિયર ક્લાસિક પુરુષો અને મહિલા પાવરલિફ્ટિંગ સ્પર્ધામાં તેમણે આ સિદ્ધિ મેળવી.

આસ્મા ઝાબુઆવાલાએ કુલ 390 કિલો વજન ઉપાડવા અને બેન્ય પ્રેસ શ્રેણીમાં 80 કિલો વજન ઉપાડવાના રાષ્ટ્રીય વિક્રમ બનાવ્યાં. તેમણે સ્કવોટ, ડેડલિફ્ટ, બેન્ય પ્રેસ અને એકંદર પ્રદર્શન શ્રેણીઓમાં પણ સુવર્ણ ચંદ્રક મેળવ્યાં.

IPL TODAY MATCH

ઇન્ડિયન પ્રીમિયર લીગ - I.P.L. ક્રિકેટમાં આજે ગુજરાત ટાઈટન્સ અને રાજસ્થાન રોયલ્સ વચ્ચે ક્વાલિફાયર બે-નો મુકાબલો થશે. ન્યૂ ચંદીગઢના મહારાજા યાદવિન્દ્ર સિંહ આંતર-રાષ્ટ્રીય ક્રિકેટ સ્ટેડિયમમાં હમણાં સાડા સાત વાગ્યે આ મેચ શરૂ થશે. હાલમાં મળતાં અહેવાલ મુજબ, રિયાન પરાગની આગેવાની હેઠળની રાજસ્થાનની ટીમે ટોસ જીતીને બેટિંગ પસંદ કરી છે.

આજની વિજેતા ટીમ આ રવિવારે અમદાવાદમાં રમાનારી ફાઈનલ મેચમાં રોયલ ચેલેન્જર્સ બેંગ્લુરુ સામે ટકરાશે. અગાઉ રાજસ્થાનની ટીમે એલિમનેટર મુકાબલામાં સનરાઈઝર્સ હૈદરાબાદને હરાવી બીજી ક્વાલિફાયર મુકાબલામાં જગ્યા બનાવી છે.

BK DISASTER MANAGEMENT

બનાસકાંઠામાં 31 તારીખ સુધી કમોસમી વરસાદની આગાહી વચ્ચે આપત્તિ વ્યવસ્થાપન શાખા દ્વારા સાવચેતીના પગલા લેવા સૂચના અપાઈ છે. આ પરિસ્થિતિને પગલે ખેતીવાડી ઉત્પન્ન બજાર સમિતિઓ - APMC અને તેના પેટા-કેન્દ્રોમાં ખૂલ્લામાં રખાયેલા અનાજ તેમજ અનાજની બોરીઓ વરસાદના કારણે પલળીને બગડી ન જાય તે માટે યોગ્ય વ્યવસ્થા કરવા જણાવાયું છે.

PRAYAGRAJ TRAIN

ગાંધીગ્રામ અને પ્રયાગરાજ જંકશન વચ્ચે 31 મેથી 15 જુલાઈ સુધી દ્વિ-સાપ્તાહિક વિશેષ ટ્રેન દોડાવાશે. યાત્રિયોની માગ અને સુવિધાને ધ્યાનમાં રાખીને પશ્ચિમ રેલવે દ્વારા ભાવનગર મંડળમાંથી આ ટ્રેન ચલાવવાનો નિર્ણય કરાયો છે. ભાવનગર મંડળના વરિષ્ઠ મંડળ વાણિજ્ય પ્રબંધક અતુલકુમાર ત્રિપાઠીએ કહ્યું, દર રવિવાર અને બુધવારે ગાંધીગ્રામથી સાંજે 05:20 વાગ્યે આ ટ્રેન ઉપડશે

BK GIRL HIMALAY

બનાસકાંઠાનાં આઠ વર્ષનાં નિક્ષા નિલેશભાઈ બારોટે હિમાલયમાં 17 હજાર 593 ફૂટની કપરી ઉંચાઈ સર કરી આગવી સિદ્ધિ મેળવી છે. નાયબ મુખ્યમંત્રી હર્ષ સંઘવીએ સોશિયલ મીડિયા પર એક સંદેશમાં તેમની આ સિદ્ધિને બિરદાવતા કહ્યું, નિક્ષા બારોટે હિમાલયની ઉંચાઈએ આવેલા 'એવરેસ્ટ બેઝ કેમ્પ' - EBCનો રસ્તો માત્ર સાત દિવસમાં સફળતાપૂર્વક સર કરીને સમગ્ર દેશ અને રાજ્યનું નામ રોશન કર્યું. એટલું જ નહીં, આ અત્યંત મુશ્કેલ કેમ્પ પર પહોંચીને નિક્ષાએ યોગ કર્યા, ગર્વથી રાષ્ટ્રગાન ગાયું અને આપણા સૌના ગૌરવ એવા ત્રિરંગાને પણ લહેરાવ્યો.